

ඡාරු මෙයිසර්

ස්වභාවී 65

ඡාරු 2020

ස්වභාවී 6



కోర్టేడ్‌గీస్‌ఎం భద్రేపంత్యేశ కృష్ణ మీరత్తేవే



“నీకు ఉన్నదానితో తృప్తిచెందు. ధనికుడివైనా, పేదవైనా సుఖంగా ఉన్నా, కష్టాల్లో ఉన్నా ఉన్నదానితో సంతుష్టిగా ఉండు. నీ మంచి కొరకే భగవంతుడు నీకు అటువంటి పరిస్థితిని కల్పించాడని గ్రహించి దైవేష్టకు బద్ధుడై ఉండు.

నీవు అనాదిగా యున్నావు. ఎల్లప్పుడూ ఉంటావు. లెక్కలేనన్ని రూపాల్లో - పురుషునిగా, స్త్రీగా, సుందరంగా, కురూపిగా, బలంగా, బలహీనంగా, ఆరోగ్యంగా, రోగిగా, శక్తివంతుడిగా, నిస్పష్టయునిగా - ఇలా ఎన్నో రూపాల్లో గతంలో జన్మించావు. ఇప్పుడు ఇక్కడ అటువంటి మరొక రూపంలో ఉన్నావు. ఆధ్యాత్మిక స్వాతంత్యం సిద్ధించే వరకు నీవిలా మరణైన్నో రూపాలను ధరిస్తావు. అలాంటప్పుడు మరిన్ని బంధాలను తెచ్చిపెట్టే తాత్యాలిక ఉపశమనం కోసం ఎందుకు తపిస్తావు?

ధనం, పేరుప్రభ్యాతలు, అధికారం, ఆరోగ్యం లేదా పిల్లలు కావాలని భగవంతుణ్ణి అడుగుకు. ప్రేమఘారితమైన ఆయన కృపను కోరుకో. అది నిన్న శాశ్వతానంద శిఖరానికి చేర్చుతుంది.”

AVATAR MEHER

Editor in Chief

B. Ramakistaiah

Working Editor

E.S. Prabhakar

Associate Editors

M.V.R.K. Balaji,
Meher Venkat

సంపుచ్ఛ 65

జాన్ 2020

సంచిక: 6

మే మాసంలో కూడా వర్షువల్ సహవాన్ కార్యక్రమాలలో తెలుగు రాష్ట్రాల ప్రేమికులు పాల్గొని ప్రియతమ బాబాను మనసారా సృంచుకున్నారు. బాబా నామజపం ప్రతిరోజు కొనసాగుతోంది.

ఈక్కు భగవంతుని కృపమాత్రమే మనం కోరదగినదని మిగిలినవన్నీ అశాశ్వతమని తెలిపే “కోరదగినది భగవంతుని కృపమాత్రమే” వ్యాసం, భగవంతుడు మానవరూప ధారియై మెహెర్బాబాగా అవతరించినది మానవాలిని మేలొల్చుటకే అని తెలిపే “అవతారుని అభిండ వౌసం” వ్యాసం, బాబా ప్రేమలో జీవించడానికి ప్రపంచానికి మరణించాలని బాబా చెప్పిన సంఘటన విశేషాలు, ప్రియతముని చిత్రాలతో అవతారుడు చేసిన వివిధ ముఖ్య కార్యాల తేదీలను తెలిపే ఆరు నెలల క్యాలెండర్, బాబా పునర్జీవింపజేసిన ‘సూఫీయిజం రీభరియంటెడ్’ సంస్కృత ముర్దిధా కెరోల్ వేలెండ్ కానర్ గారు అవతార్ మెహెర్ మాసపత్రికకు పంపించిన “విశ్వాత్మక ప్రక్కాళన” వ్యాసం, ట్రస్ట్ షైర్స్ ను సో॥ శ్రీధర్ కేల్కర్గారు పంపిన సందేశం వివరాలు బాబా కార్యక్రమాల వార్తలు ఈ సంచికలోని ముఖ్యాలను.



అవతార్ మెహెర్బాబా అండ్ర్ కేల్కర్
సోస్ ప్రైవెట్ మేమెంట్

విషయసూచిక

తోరదగినది భగవంతుని కృప మాత్రమే	02
అవతారుని అభిండ వౌసం	04
బాబా ప్రేమలో జీవించడానికి ప్రపంచానికి మరణించాలి	09
ఆరు మాసముల క్యాలెండర్	12
విశ్వాత్మక ప్రక్కాళన	25

అవతార్ మెహెర్ పత్రికకు ఆన్‌లైన్ డ్యూరా చందాను లేదా విరాళాలు పంపదలచిన ప్రేమికులు ‘పజ్జిఫర్ అవతార్ మెహెర్’ అకెంట్ నెం. 00000062139595964 స్టేట్ బ్యాంక్ ఆఫ్ ఇండియా, హిమాయత్ నగర్ బ్రాంచ్ IFSC Code : SBIN0020007 కు పంపగలరు.

బ్యాంకులో జమాచేసిన వివరాలను అప్ట్రసుతోసహ క్రించి బరువామాకు తెలయజేయగలరు.

మసియార్డ్ పంపు వారు : ఇంటి నెం. 16-8-240/7, మలక్కెట్, హైదరాబాద్ - 500024.


పుస్తకం రాసి యెడల వెస్టస్కూల్ లేదా ఈమెయిల్ డ్యూరా సంప్రచించగలరు

అవతారుని అవుండ మానం

"Things that are Real are given and received in SILENCE"

"యదార్థ విషయాలెప్పుడూ ఇవ్వడం, అందుకోవడం మౌనంలోనే జరుగుతాయి"

బా బా వున పై కృవ ను
అనుగ్రహించినా, ప్రేమను కురిపించినా,
మనం ఆయనను విశ్వసించడం,
ప్రేమించడం, ఆయనకు విధేయత
చూపడం, సమర్పణ కావడం అన్ని
అంతరికంగా మౌనంలోనే జరుగుతాయి.
ప్రియతముడు - ప్రేమికుడు మధ్య
ప్రేమబంధం మౌనంగానే నడుస్తుంది.
ప్రేమ తారాస్థాయికి చేరుకునేకొలదీ
మాటలాపనరం లేకుండా మౌనమే



రాజ్యమేలుతుంది. నిజానికి ప్రేమికుడూ ఆయనే, ప్రియతముడూ ఆయనే.
అటువంటప్పుడు ఎవరు ఇస్తారు, ఎవరు తీసుకుంటారు? అన్ని ఆయనే కదా!
'సత్యం' నుండి వెలువదేవి ఎప్పుడూ యదార్థమైనవే కదా!

భగవంతుడు తనను ఎవ్వరూ పట్టించుకోకపోయినా, గుర్తించకపోయినా
అనాదిగా ఆయన తన పనిని తాను నిరంతరం మౌనంలో చేసుకుపోతూనే ఉన్నాడు.
కానీ, ఆయన అనంతమౌనాన్ని ఎవరైతే అనుభూతి చెందగలరో వారు మాత్రమే
భగవంతుణ్ణి గుర్తించగలరు.

మెహార్బాబా ఎందుకు మౌనం పాటించారు:

బాబా తన మౌనం గురించి వివిధ సందర్భాలలో ఇలా వివరించారు :

"అనాదిగా, మీ అందరి నోటి నుండి వెలువదే మాటలద్వారా మాట్లాడి,
మాట్లాడి... మాటలంటేనే నాకు విసుగు వచ్చింది. ఎందుకంటే ఆ మాటలసారాన్ని
జీవించలేనప్పుడు, ఆ మాటలు కేవలం శుష్టుమైనవే కదా!"

"గత అవతారాలలో మానవాళికి నేను అందించాల్సిన ఆధ్యాత్మిక విషయాలను
వారి ముందుంచడం జరిగింది. వాటిని జీవితాలలో ఆచరించడం వారి కర్తవ్యం.
అయితే, మానవాళి అవతారుని మాటలను పెడచెవినబెట్టి అజ్ఞానంతో మాయ యొక్క

కబంధమాస్తూలలోనే ఉండడానికి మొగ్గుచూపుతోంది. అందుకే ప్రస్తుత అవతారంలో నేను మౌనం వహించాను.”

బాబా తన విశ్వకార్య నిర్వహణకు వాడుకున్న ఒక ‘సాధనం’ మాత్రమే ఆయన అవలంభించిన మౌనం. ఉన్నతోన్నతుడైన ఆయన తన కోసం చేయవలసినదేమీ లేదు. విశ్వమానవులందరినీ గమ్యం చేర్చి ఆత్మానుభవాన్ని ప్రసాదించడమే ఆయన పని. తన విశ్వకార్య నిర్వహణ కోసం అవతారం దాల్చివచ్చే ఆ ఏకైక పరమాత్ముడు, ప్రతి అవతార కాలంలోను తన విశ్వకార్యం కోసం ఒక సాధనాన్ని ఎంచుకుని వినియోగించుకున్నాడు. ఈ యుగంలో మేహార్బాబాగా వచ్చిన ఆ పరమాత్ముడు ‘మౌనం’ అనే సాధనాన్ని తన ఆయుధంగా గైకొన్నాడు.

మౌనంతో ఉన్న బాబా జితరులతో ఎలా సంభాషించేవారు:

- బాబా మౌనం ప్రారంభించిన తొలి రోజులలో మండలితో సంభాషించడానికి పలకను ఉపయోగించేవారు.

- కొంతకాలం తరువాత, అక్షరఫలకం మీద చిత్రించిన ఇంగ్లీషు అక్షరాలను తన వేలితో సూచిస్తూ సంభాషించేవారు. ఆవిధంగా, మండలిలో కొంతమంది బాబా అక్షరఫలకాన్ని వేగంగా చదవడం అలవరచుకున్నారు. ఆరోజులలో బాబా ఇచ్చిన సందేశాలు, ఇలా అక్షరఫలకం ద్వారానే అందుబాటులోకి వచ్చాయి.

- తరువాతి కాలంలో, అనగా 1954వ సంవత్సరం అక్షోబర్ 7వ తేదీన, బాబా అక్షరఫలకాన్ని విడిచిపెట్టారు. అప్పటి నుండి బాబా తన చేతి సంజ్ఞలద్వారా, ముఖంలో హోవభావాలద్వారా సంభాషించేవారు. బాబాతో సహజీవనం చేసే మండలికి, అప్పుడప్పుడూ వచ్చిపోయే ఆయన ప్రేమికులకు, దర్శనార్థం వచ్చే సందర్శకులకు బాబాతో సంభాషించాలంటే బాబా చేతి సంజ్ఞలు లేదా ఆయన ముఖంలోని హోవభావాలే ఆధారమయ్యేవి. ఎవ్వరికైనా సరే... బాబా అలా చేపే భావాలు అతి సులభంగా అర్థమయ్యేవి. కారణం - ఎటువంటి భావామైనా ముఖంలో చూపించగలగడంలో బాబాకెవరూ సాటిరారు.

- ఆయన దివ్యప్రేమ ద్వారా అందరితో మాట్లాడేవారు. ఆయన దివ్యసమక్షంలో ఉన్నవారందరి హృదయాలను ఆ ప్రేమ చేరుకునేది.

- హృదయభాష ద్వారా, అంటే స్వచ్ఛమైన, నిర్మలమైన దివ్యప్రేమ ద్వారా మాట్లాడేవారు.

- మాట్లాడే పదాలకంటే ప్రబలమైన మౌనభాష అయిన హృదయభాష ద్వారా మాట్లాడేవారు. (మాట్లాడడానికి నాలుక ఒక్కటి సాధనం కాదు)

బాబా హోనం మనతో ఎలా మాట్లాడుతుంది:

ఈ విషయం గురించి బాబా ఇలా చెప్పారు.

“ఒకరితో ఒకరు మాట్లాడుకునే మీ మాటలద్వారా శాశ్వతముగా నేను మాట్లాడుతునే ఉన్నాను. మీ ఆత్మ యొక్క అట్టడుగు పొరల్లోంచి, మీకు వినబడే ఆ స్వరం నాదే. అది మిమ్మల్ని సదా ఉత్సేజపరుస్తూ, దారి చూపుతూ ఉంటుంది.”

“నా హోనం మీతో మాట్లాడలేకపోయినప్పుడు, నేను మీ మనసుకు అర్థమయ్యే భాషలో మాట్లాడడం ద్వారా ఏమి ప్రయోజనం చేకూరుతుంది? నాలికతో ఇచ్చే ప్రసంగాలవల్ల ప్రయోజనమేమిటి?”

“ప్రతి ఆత్మలోను, అంతరంగలోతుల్లోను వినిపించే స్వరం నాదే. ఎవరైతే ఆ స్వరాన్ని గ్రహిస్తారో వారితో నేను ఎప్పుడూ మాట్లాడుతునే ఉంటాను. నాకు నేను అవలంభించిన ఈ హోనం ఏవిధమైన ఆధ్యాత్మిక సాధన కానేకాదు. దీనిని నేను అవలంభించి, కొనసాగిస్తున్నది మానవ శేయస్సు కోసమే... లోకకల్యాణం కోసమే. ఈ హోనంలో నన్ను నేను బంధించుకున్నాను. నేను దీనిని విరమించినప్పుడు నిజమైన స్వేచ్ఛ అంటే ఏమిటో మానవాళి తెలుసుకుంటుంది.”

“నేను హోనంగా ఉన్నాను. నేను ఊరికే హోనం అవలంభించడం లేదు. నా హోనం వెనుక ఒక ఉద్ఘేశముంది. నేను నా హోనాన్ని విరమించినప్పుడు, అది అందరికి తెలుస్తుంది. నా హోన విరమణ ఎంత శక్తివంతంగా ఉంటుందంటే, వేలాది అణబాంబులు ఒకేసారి ప్రేలినట్లు ఉంటుంది.”

హోనం విరమించే ముందు బాబా తన ప్రేమికులకు తెలియజేస్తారా?

బాబా ప్రేమికులు హోన విరమణ గురించి మాకు ముందే తెలియజేస్తారా? అని బాబాను అడుగగా బాబా ఇలా సమాధానం ఇచ్చారు.

“హోన విరమణ అంటే అర్థం ఇదే అయితే, నేను మాట్లాడకుండా ఉండడమే ఉత్తమం.... పవర్హోన్ స్విచ్ వేసినప్పుడు దానితో సంబంధమున్న బల్యులన్నీ ప్రకాశిస్తాయి. ఇక్కడే కాదు... ప్రపంచం మొత్తం మీద ఎక్కడ ఉన్నాసరే... అందుకే ఆ పవర్హోన్తో సంబంధం నిలుపుకోడానికి నన్ను అధికాధికంగా ప్రేమించండి అని తరచూ చెబుతూ ఉంటాను. ఆ పవర్హోన్ స్విచ్ వేసే సమయం అతి దగ్గరలోనే ఉంది. ఇప్పుడు జరుగుతున్న ప్రయత్నాలన్నీ ఆ పని కొరకే. ప్రస్తుతం లెక్కింపదగిన అతి ప్రధానమైన ఒకే ఒక్క విషయం ఒక్కటే - అదే ప్రేమ.”

బాబా హోనం ఆయన అవతారకార్యానికి ఆటుంకమైందా?

- బాబా అవలంభించిన హోనం ఆయన అవతార కార్యక్రమానికి ఏవిధంగానూ అవరోధం కాలేదు. హోనంలోనే ఆయన విదేశీపర్యాటనలు చేశారు.

ఏకకాలంలో పలుచోట్ల ఆప్రమాలు నిర్వహించారు. మస్తులఅన్నేపణలో వేలాదిమైళ్ళు ఎండనక, వాననక ఎడ్డబండి మీద సహితం ప్రయాణించి వారితో సాంగత్యం చేశారు. ప్రజాదర్శనాలిచ్చారు. పారశాలలు, వైద్యశాలలు నడిపించారు. అన్నిటికంటే ముఖ్యంగా అన్నిరకాలుగా కష్టతరమైన నవజీవనాన్ని గడిపారు.

- అదే మౌనంలో బాబా ఎన్నో ఆధ్యాత్మిక రహస్యాలను అక్షరఫలకంపై చెప్పి ప్రాయించారు. ఈ యుగానికి భగవద్గీత, అవేస్తా గ్రంథంలాంటి ‘గాణస్మీక్ష’ గ్రంథంలోని అంశాలు ఎంతో శ్రమకోర్చి మౌనంలోనే పూర్తిచేశారు.

- బాబా తన విశ్వకార్యం కోసమే ఈ మౌనాన్ని చేపట్టినందున దానికెలాంటి ఆటంకాన్ని కలిగించలేదు సరికదా అది అవతారుని విశ్వకార్య నిర్వహణకు ఒక ఆయుధంగా సహకరించింది. విశ్వవ్యాప్త పర్యాటనల్లోగాని, అందరినీ అక్కున చేర్చుకుని దర్శనమిచ్చి వారి సందేహాలకు, సమస్యలకు పరిప్యారం చూపించడంలో గాని ఆయన మౌనం ఎలాంటి ఆటంకం కాలేదు. నిజానికి, బాబా మౌనంగా ఉన్న భావనే ఎవరికీ కలిగేది కాదు. “నేనెప్పుడూ మౌనంగా లేను? నిరంతరం మీ అందరి ద్వారా మాట్లాడుతూనే ఉన్నాను కదా!” అనేవారు బాబా.

- మౌనంలో ఉన్నప్పటికీ, ఆయనెప్పుడూ ఎవరికీ దూరంగా ఉండలేదు. బాబా చుట్టూ ఆయన శిష్యులు చేరి వినోదకరమైన కథలు చెబుతూ ఉంటే, ఆయన నిండు హృదయంతో శరీరం కదిలిపోయేలా, ముఖం కందిపోయేలా నవ్వేవారు. అయితే, ఉల్లాసంగా ఉండే బాబా నవ్వు వెనుక ఆయన భరించే విశ్వభారము, మన అజ్ఞానం వల్ల ఆయన పొందే శిలువవేత దాగి ఉండేవని మనం గుర్తించాలి.

భగవంతుని దివ్యత్వం, అనంతత్వం ఎలా మన మనస్సుకు, మాటలకు అతీతమైనవో, మెహార్బాబా మౌనం కూడా అంతే. దాని గురించి వివరించడానికి గాని, విశ్లేషించడానికిగాని మన మనస్సు, మాటలు సరిపోవు. ఆయన మౌనాన్ని మనం అనుభూతి చెంది ఆయన కొంగును దృఢంగా పట్టుకోవడమే మన కర్తవ్యం. అప్పుడు గమ్యం చేర్చడం ఆయన బాధ్యతే అవుతుంది.

మిధ్యలో కొట్టుమిట్టాడుతూ, సంస్కరబంధనాలనుండి తప్పించుకోలేక సతమతమవుతున్న మానవాళికి స్వేచ్ఛను ప్రసాదించడానికి వారి యొక్క కర్మఫలమైన బాధలను ప్రేమమయుడైన బాబా తనపై వేసుకున్నారు. రెండుసార్లు మోటారుకారు ప్రమాదాలలో తీవ్రంగా గాయపడి ఎంతో బాధకు లోనయ్యారు. మౌనంగానే ఇదంతా సహించారు. “క్రీస్తు ఒక్కసారే శిలువ వేయబడ్డాడు. కానీ, నేను మాత్రం క్షణక్షణం శిలువ వేయబడుతూనే ఉన్నాను” అని బాబా తన సన్నిహిత శిష్యులకు చెప్పారు.


బాబా శరీరం చాలించిన తరువాత ఆయన సమాధిపై ఉంచిన పాలరాతి ఘలకం మీద ఏమి ప్రాయాలనే విషయంపై మండలివారి మధ్య చర్చలు జరిగాయి. అందరూ ఏకగ్రీవంగా బాబా ముఖ్య ప్రేమికురాలు మెహారామాయి ఏమి చెబితే అది ఆ ఘలకంపై ప్రాయించటానికి నిర్ణయించుకున్నారు. ఈ సందర్భంలో సోదరుడు ఏరుచ్ మాట్లాడుతూ బాబా సమాధిపై బాబాయే చెప్పిన తన అవతార కార్యసరళిని తెలిపే “I Have Come Not to Teach But To Awaken” అనే మాటలను ప్రాయించుదామని, బాబా ఆ సందేశం ఇచ్చిన సంఘటన విపరాలను తెలియజేశారు. బాబా మౌనాన్ని ప్రారంభించే ముందురోజున తొలిరోజులలోని ప్రేమికులలో ఒకరైన పండోబా అనే ప్రేమికుడు బాబాను ఇలా అడిగాడు: “బాబా! మీరు అభిండ మౌనాన్ని పాటిస్తే, మానవాళికి బోధనలు చేసేవారు ఎవరున్నారు” అని అడుగుగా బాబా “నేను బోధించుటకు రాలేదు. మేల్కొల్పుటకు వచ్చాను” అని జవాబు ఇచ్చారు. ఏరుచ్ తన మాటలను కొనసాగిస్తూ ఈ వాక్యాన్ని సమాధి ఘలకంపై చెక్కించుదామని తెలుపగా మెహారామాయితో సహా అందరూ ఏకీభవించారు. అంటే, మౌనావతారుడైన మెహార్బాబా ఈ యుగంలో అవతరించడంలో అత్యంత ముఖ్యమైన విశ్వకార్యాలలో ఒకటి మానవాళిని సత్యంపైపుకు మేల్కొల్పుడం.

మన ప్రియతమ బాబా 1925వ సంవత్సరం జూలై 10వ తేదీన తన అభిండ మౌనాన్ని ప్రారంభించిన విషయం బాబా ప్రేమికలోకానికి తెలిసిందే. ఆయన చేసిన 44 సంవత్సరాలమౌనానికి గౌరవ సూచకంగా, ఆయన ఆదేశం మేరకు జూలై 9వ తేదీ రాత్రి 12 గంటలనుండి 10వ తేదీ రాత్రి 12 గంటలవరకు మౌనం పాటిస్తూ ఉంటాము. ఈ మౌనం పాటించడమనేది ప్రేమపూర్వకంగా ఉండాలి. అది ఆయన యొడలమన ప్రేమను సూచించాలేగానీ, ఒక కర్మకాండగా ఉండకూడదు. అది ఆయన యొడలమన విశ్వాసాన్ని ధృఢతరం చేసుకునేందుకు మనకు లభించిన అపూర్వమైన అవకాశంగా పరిగణించాలి. మౌనం పాటించే ఆ 24 గంటల సమయాన్ని ఆయన ధ్యానాలోనే, పూర్తిగా ఆయన స్నేరణాలోనే గడిపి, దానిని సద్గునియోగపరచుకునే ప్రయత్నం మనమంతా తప్పక చేద్దాం.

భగవంతుణ్ణి ప్రేమించడమనేది ఎప్పుడైనా చేయవచ్చు.

అభికులు, అధిముడు, ధనికుడు, పేదవాడు, ప్రతి మతంలోనే మలయు తృతి ఎర్రంలోనే తృతి ఒక్కరూ ఇలా ఎప్పుడైనా భగవంతుణ్ణి ప్రేమించడవచ్చు.
అందలిలోను ఒకేలా ఉన్న ఏక్కికుడైన భగవంతుడు ప్రేమ ద్వారా అందలకీ అందుబాటులో ఉంటాడు.

బాబా శ్రేష్ఠలో జీవించడానికి ప్రపంచానికి దురణ్ణించాలి



బాబాతో జి.యస్.ఎన్. మూర్తి

బాబాకు సన్నిహిత శిష్యుడైన డాక్టర్ జి.ఎస్.ఎన్.మూర్తి బాబా ప్రేమికులకు సుపరిచితుడే. బాబా గురించి అనర్థంగా మాట్లాడే అద్భుతమైన వక్త ఆయన. ఆయన గురించి బాబా చాలా చక్కగా “మాసంగా ఉండే గురువుకు మాటకారియైన శిష్యుడు” (Talkative deciple of a Silent Master) అని వ్యాఖ్యానించారు. మూర్తి భారతదేశంలో నలుమూలలా ప్రయాణించి వ్యక్తులతోను, సభలలోను బాబా గురించి మాట్లాడేవాడు. ఆయన ప్రసంగాన్ని శ్రోతులు మైమరచిపోయి వింటూ ఉండేవారు. ఆయనకున్న ఆధ్యాత్మిక పరిజ్ఞానానికో, వేదాంతంపై ఆయనకుగల పట్టువల్లనో కాదు జనం ఆకర్షింపబడింది, ఆయన మాటల్లో జాలువారే బాబా ప్రేమ కారణంగా ఆయన ప్రసంగాలు అందరినీ ఆకట్టుకునేవి. బాబా గురుప్రసాద్లో ఉండగా జరిగిన ఒక హోస్ట్ సంఘటనను మూర్తి మాటల్లోనే విందాం :

1958వ సంవత్సరం డిసెంబరు 11 ఉదయం 8 గంటలకు బాబా అప్పుడు గురుప్రసాద్లో అందుబాటులో ఉన్న ప్రేమికుల బృందాన్ని పిలిచి “నేను చాలా అలసిపోయాను. విశ్వకార్యభారం నా భుజస్తుండాలపై మోయలేనంతగా తయారైంది. నాకు కొంత ఉపశమనం, వినోదం, విక్రాంతి కావాలి. మీరంతా

మాట్లాడుకొని నన్ను నవ్వించి నా భారాన్ని తగించే విధంగా ఒక చిన్న హోస్యోనాటికను ఈరోజు మధ్యాహ్నాముకల్లా వేయాలి” అని చెప్పారు.

అప్పుడు గురుప్రసాదీలో పుకార్, బాబూ రామ్ప్రసాద్, హీరా, యాదవ్. దామ్ బరూచా, గజ్వానీ, కిషన్‌సింగ్, ధాకేపాల్గూర్, నేను (జి.ఎస్.ఎస్. మూర్తి) ఉన్నాము. మేమంతా ప్రక్కనే ఉన్న గదిలోకి వెళ్లి నాటకానికి తగిన ఏర్పాట్లలో మునిగి పోయాము. అవసరమైన కథ, ఆ కథకు అనువుగా డైలాగులు ప్రాయిడం, రిహర్స్‌లో చేయడం వెంటవెంటనే జరిగితేనే మధ్యాహ్నాముకల్లా బాబూ ముందు బాబూ దర్శక్‌లో (గురుప్రసాద్ సెంట్రల్‌హోల్) నాటకాన్ని ప్రదర్శించడం సంభవమవుతుంది.

పూనాలో వివిధ లాట్టిల్లో బసచేసి ఉన్న ప్రేమికులందరికి, పూనా సెంటర్ ప్రేమికులకు అదేరోజు మధ్యాహ్నాం సరిగ్గా 2 గంటలకు నాటకం చూడడానికి గురుప్రసాదీలో హోజరు కావాలనే ఆప్యోనాలు పంపబడ్డాయి.

ఏ విషయంపై నాటకం వేయాలనే నిర్ణయం, కథకు తగ్గట్టు డైలాగులు ప్రాసేయడం అరగంటలో తయారైపోయాయి. నన్ను కథానాయకుని పాత్ర (హీరో) వెయ్యమన్నారు. ఆ పాత్రకు పొడవైన డైలాగులు కంఠస్థం చేయవలసి ఉంటుంది. ఉన్న కొద్ది సమయంలో ఆ పని నేను చేయలేనని ఆ పాత్ర వేయడానికి నిరాకరించాను. పైగా ఆ నాటికలో ఒక శవం పాత్రను నా కొరకు సృష్టించమని, ఆ పాత్రకు డైలాగులు ఉండవు కాబట్టి వాటిని కంఠస్థం చేసే పని తప్పుతుందనే నా ఆలోచనను అందరికి చెప్పాను. ఎందుకంటే నేను శవంలా కదలకుండా మెదలకుండా పడుకుని ఉండడమేనని అలా చెప్పాను. నా ఆలోచనతో అంతా ఏకీభవించారు. నాటకంలో హీరోగా పుకార్, హీరోయిన్గా బాబూరామ్ప్రసాద్లు ఎంపికయ్యారు. ఆ నాటకంలో ఉన్న నాట్యాన్ని హీరా చేస్తాడు. గజ్వానీ, దామ్ బరూచా, కిషన్‌సింగ్, ధాకేపాల్గూర్ నాలుగు వైపులా శవాన్ని మోసే వారి పాత్రను తీసుకున్నారు.

ఆ నాటకంలో కథ ఏమిటంటే - పశ్చిమ బెంగాల్కి చెందిన ఒక బాబూ ప్రేమికుడు తమ ప్రాంతానికి బాబాను రమ్యన్ని ఎన్నిసార్లు ఎంత వెదుకున్నా రాలేదనే తీవ్ర వైరాశ్యంతో, బెంగతో మరణించాడు. ఆ బాబూ ప్రేమికుని శవాన్ని వెదురుకర్లతో చేసిన పాడపై పరుండబెట్టారు. దేహాన్ని పూర్తిగా బట్టతో మట్టసి అన్నివైపుల నుండి తాళ్ళతో కట్టేసారు. ముఖం కూడా కనబడకుండా బట్టతో కప్పేసారు. ఆ పాడకి ఇరువైపులా నిలబడి హీరో, హీరోయిన్లు డైలాగులు చెప్పడం

మొదలవుతుంది. చివరగా మెహార్బాబా ఆ శవాన్ని చేత్తో స్పృశించి గతించిన ఆ అత్యయుక్త చివరి కోరికైన - బాబా ఇంతవరకూ ఎంత అడిగినా పర్యటించని ప్రాంతాలను బాబా పర్యటించి, అక్కడున్న ప్రజలకు దర్శనభాగ్యం ప్రసాదించాలి - అని హీరో బాబాను దీనంగా అర్థించడంతో నాటకం ముగుస్తుంది.

సరిగ్గా మధ్యాహ్నం రెండు గంటలకల్లా కొన్ని వందలమంది ప్రేమికులు నాటకం చూడడానికి గురుప్రసాద్ భవనం హోల్లోకి చేరుకున్నారు. ఆ నాటకం పేరేమిటో కూడా వచ్చిన వారికి తెలియనప్పటికీ, హోలు మొత్తం ప్రేమికులతో కిటకిటలాడింది. బాబా వచ్చి తాను ఎప్పుడూ కూర్చునే సోఫాలో కూర్చున్నారు. నాటకం ప్రారంభించ మని ఏరుచ్ సిగ్గుల్ ఇచ్చాడు. శవాన్ని నలుగురు మోసుకొచ్చి బాబా కూర్చున్న సోఫాకు కొడ్ది దూరంలో ఉంచారు. హీరో, హీరోయిన్లు వారి వారి డైలాగులు చెబుతూ ఉన్నారు. అంతలో ఏరుచ్ ఇలా చెప్పడం గుడ్డలోపలున్న నాకు వినిపించింది “శవాన్ని తన పాదాలకు దగ్గరగా తీసుకొచ్చి ఉంచాలంటున్నారు బాబా”.

ఏరుచ్ మాటలు నాకు (నిజంగా చనిపోలేదు కదా) స్పృష్టంగా వినబడి, నా శరీరాన్ని బాబా వచ్చిత పాదపద్మములకు అతి చేరువగా తాకేటట్లు ఉంచబోతున్నా రని విని నా అదృష్టానికి పొంగిపోయాను. శవాన్ని మోసుకొచ్చిన నలుగురు బాబాకు అతి దగ్గరగా శవాన్ని దింపి వారి ఆచారం ప్రకారం శవం చుట్టూ కూర్చున్నారు. హీరోపాత్రలో ఉన్న పుకార్ మరణించిన బాబా ప్రేమికుని తుదికోరిక ప్రకారం ఆ శవాన్ని స్పృశించమని బాబాను పదే పదే అర్థిస్తున్నాడు. బాబా నవ్వారు కానీ, శవాన్ని చేత్తో తాకలేదు సరికదా బాబా తన కాలి బొటనప్రేలితో నా (జి.ఎన్.ఎన్. మూర్తి) నడుము భాగంలో నా శరీరాన్ని తాకుతూ గిలిగింతలు పెడుతున్నారు. దాంతో నాకు నవ్వ అగలేదు, శవం శబ్దం చెయ్యికూడదు కదా, అందుకని నిశ్శబ్దంగానే నాలో నేను నవ్వుకుంటున్నాను. కానీ, అలా నవ్వుకోవడం వల్ల నా శరీరం ఊగుతూ ఉంది. తెలివైన పుకార్కు విషయం అర్థమైపోయింది. బాబా కొంటేగా మూర్తికి గిలిగింతలు పెడుతున్నారని గ్రహించి, తన పాత్రను మరింత రక్తి కట్టిస్తూ హృదయవిదారకంగా రోదిస్తూ ‘బాబా మీరు వెంటనే శరీరాన్ని స్పృశించాలి, ఆలస్యం చేస్తే శవం పాడైపోయే ప్రమాదముంది. త్వరగా స్పృశించండి’ అని గట్టిగా అర్థించడం మొదలుపెట్టాడు.

సరిగ్గా ఆ క్షణంలోనే నా శరీరానికి బాబా గిలిగింతలు పెట్టడం ఎంత తీవ్రమైనదంటే, ఇక నేను శవంలా కదలకుండా పడి ఉండలేకపోయాను. నా శరీరం (తరువాయి 24వ పేజీలో)

జ్ఞానై

2020

దైవ ప్రభాతిక ఎన్ఱుడు, ఉత్తమ ఫలితం కొరకే.
అప్పుడెన్నడు పలసీతులు చెర్చా పలసమంబినట్టు
కనబిణో వాస్తవమంగా, ఆయ లిజంగాను.



10. బాబా అఖండ మోనారంథం -1925.
10. బాబా సంపూర్ణ సేవుజీవితారంథం -1952.
13. మెనెవారాబాద్ జోహిదీలో ఇష్టాటికీ అప్పచురితంగానే ఉన్న గ్రంథాన్ని భాయడం బాబా ప్రారంభించారు -1925.
24. అమెరికాలోని మర్కోవీవ్ మెన్హార్ ఆధ్యాత్మిక కేంద్రాన్ని బాబా రెండవసారి సందర్శించారు -1956.
30. తనపని తనకు నూరుశాతం సంతృప్తికరంగా ఫలితానంది అని బాబా ప్రకటించారు - 1968.

ఆది సెప్టెమ్బరు మంగళ జుఢ గురు శుక్ర శని

		1	2	3	4	
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

ఆగమ్మ

ఈ సందేశాలు, ప్రాతిలు, ఉపన్యాసాలు వేణీక అర్థం లేదు.
నొమూన్య మూన్యవుడు భగవంతుట్టి వేమించుకొనికి
ఆచరణీయమైన మార్పం ఇతరులకు వేమాత్ర సేవచేయడం.

2020



9. బాబా ప్రథమ ఆష్టోయా పర్మాన -1956.
13. బాబా, డెస్కుడుక్కనలో పురుళ్లార్ ప్రార్థనలు ఇనగి, దానిలో పాలోన్నారు -1953.
16. మెహరాబాడ్లో గల ప్రస్తుత నమాధిలో బాబా ప్రథమ ఏకాంతపాసం, -1927.
17. నాగపూర్లో సంగ్రహ తాజ్జీవ్ బాబా థాతిక నిర్మాణం-1925.
19. సోదర మహిళా థాతిక నిర్మాణం-1996.
22. ముర్మాన్ అగ్నస్ దీపీయూరంలో సదురు తాజ్జీవ్ బాబాను సందర్శించారు -1915.
24. ప్రథమ మస్తు మస్తాన్బాబాకు మెహరాబాడ్లో ఆశ్రయం -1925.
25. బాబా తన ప్రేమికులకు ఇచ్చిన ప్రార్థన (మండపి ప్రొఫ్సన్) మెహరాబాడ్లో వదిల వినిపించారు - 1959
31. మండపి సంఘయు ఏర్పడినాచలా థాతిక నిర్మాణం-2001.

ఆది సాహము మంగళ జుర్జ గురు శుక్ల శని

30	31			1
2	3	4	5	6
9	10	11	12	13
16	17	18	19	20
23	24	25	26	27
				28
				29

నెప్పింబర్

ఇతరుల గురించి చెడు మాట్లాడుడురంగాదన్మణి ఆధ్యాత్మిక మయార్థంలో ముఖ్యముదటితసలంచొలిన విషయం

2020



3. సద్గురు నారాయణ మహారాజ్ భారీక నిర్వాచం -1945.
7. “తాను సర్వోన్నతుడను” అని బాబా, డెప్యూడూన్లో ప్రకటించారు-1953.
11. బాబా ప్రథమ యూరప్ పరిషత్తును-1931.
12. “భగవంతుని ప్రేమించుపెట్టు” మరియు “అందరూ నాపద్మకు రండు” అను సందేశములను ఇచ్చార్చి-1954.
21. పూనాలో సద్గురు బాబాజాన్ భారీక నిర్వాచం -1931.
30. బాబా “అంతిమ ప్రకటను” అనే ప్రకటనను చేశారు-1954.
భగవంతుని గ్రంథ అవిష్కరణ-1956

ఆది సాహిత్య మంగళ జార్ గురు శుక్ల శని

	1	2	3	4	5	
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30			

అక్రోబెర్

మనుషులెప్పుడూ తమ ఉన్సంతృష్టికి, తమ జాధులకి యతర్యిల్లి నిందిస్తారు.
కని, ఒకడు జాధువుడు ఉంటే లది లతన తప్పిద్దమేనన్నటి నిజం.
నీవు దృష్టితంతో ఉంటే నిన్నే బాధంచేరేదు. ప్రయత్నిస్తే తప్పకుండా సొభిస్తాను.

2020



7. బాబా అక్షరఫలకం వాడడం విరఖంచు
చున్నారు - 1954.
16. సద్గురు పిల్డ్రీసాయిబాబా భాత్తక నిర్మాణం
- 1918.
16. బాబా నవశ్జీవనారంథం - 1949.
16. బాబా “ముహూర్తశ్శర్ధార్” ప్రకటన - 1950.
16. స్వాదరాబాద్ భాజాగూడాలో మనోనాయ
కార్యక్రమం ఆరంథం - 1951.
17. దహిగావ్లో బాబా మరియు సద్గురువు ఉపాసన
మహారాజుల అఖారి కలయిక - 1941.


ఆది సెప్టెమ్బరు మంగళ జుఢ గురు శుక్ల శని

		1	2	3
4	5	6	7	8
11	12	13	14	15
18	19	20	21	22
25	26	27	28	29
				30
				31

నవంబర్

మీరు ఏమి మనసులో తుల్సీకి వెళ్ళి అంతర్భుఖులవ్యవహరమే ధార్మానానికర్తగా
భగవంతశ్శి ఎప్పరు వైపుస్తోర్చి, అప్పేమే మాటలి అంతర్భుఖుల్ని చేస్తుంది.

2020



1. పూనా-గురుప్రసాద్లో బాబా ప్రాక్-పశ్చిమ సమైక్యసం ఆరంభం-1962.
6. బాబా ప్రథమ అమెరికా యూత్-1931.
8. బాబా పశ్చిమాప్ ప్రార్థన ఒసగి దానిలో పాలోన్నారు -1952.
10. బాబా ప్రాచినసాం మెహారాబాద్లో ధాని కెలిగించారు-1925.
14. బాబా సూటీ ఎశ్వరాన్ని పునర్నుదేశించి రాని నిర్మాణ సహకారమాను విడుదల చేశారు అమెరికా-1952.
15. ఉజ్జ్వల స్వామిజీవితం ఆరంభం-1952.
17. బాబా ప్రథమ పాష్టిక్రస్తార్ పర్యునాన-1952.

ఆది సెప్టెమ్బరు మంగళ జుఢ గురు శుక్ర శని

1	2	3	4	5	6	7	
8	9	10	11	12	13	14	
15	16	17	18	19	20	21	
22	23	24	25	26	27	28	
29	30						

డిసంబర్

2020

నేను ఏ మతానికి చెందను. ప్రతి మతం నాకు చెందినదే.
ఆ సనాతనుడైన అనుంతమిగా ఉండడమే నా వుక్కిగత మతం.
ఖుగమంతుట్టి ప్రమంచమన్డన్లే నేను అందరికి బీధించే మతం.

2. సతారాలో బాబూకు రెండవ కారు ప్రమాదం-1956.
8. ఇల్ల ఇన్ యూర్ ప్రొరంథం-1938.
17. బాబాడే కైరమంగళ మెహెర్ బు అధార్షిక కేంద్ర శంఖుస్థాపన-1939
22. మెహెరామాయి జననం-1916.
24. సధ్యరు ఉపాసనీ మహారాజ్ భార్తక విర్యూవం-1941.



ఆది సాహిత్య మంగళ జార్ గురు శుక్ల శని

	1	2	3	4	5	
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30	31		

(11వ పేజీ తరువాయి)

చుట్టూ కట్టిన తాళ్ళను ఉపీమని త్రైంపేసి ఉక్కున లేచి బాబా ముందు చేతులు జోడించి నిలబడ్డాను. దాంతో మొత్తం నాటకం అకస్మాత్తుగా ఆగిపోయింది.

ఇది చూసి బాబా నవ్వు అపుకోలేక పోయారు. నిశ్శబ్దంగా నవ్వుతూ ఊగిపోతున్నారు. బాబా నవ్వు హోల్లో ఉన్న వారందరికీ ప్రాకిపోగా హోలంతా నవ్వుల శబ్దంతో ప్రతిధ్వనించింది. బాబాను నవ్వించాలనే నాటకంలోని ఉద్దేశం నెరవేర్చడంలో విజయం సాధించినందుకు మేమంతా సంతోషించాము.

నాటకం పూర్తి అయిన తరువాత బాబా నన్ను తన దగ్గరకు పిలిచి, ‘శవం పాత్ర పోషించాలని నీకెందుకు అనిపించింది?’ అని ప్రశ్నించారు.

“ఆ పాత్ర పోషించడం చాలా సులభం, ఆ పాత్ర కొరకు డైలాగులు కంరస్తం చేయవలసిన అవసరం ఉండదు. కదలక మెదలక పది ఉంటే సరిపోతుంది” అని నేను సమాధానమిచ్చాను.

బాబా నవ్వుతూ నాకు ఆలింగనమిచ్చి సంజ్ఞలతో ‘నాటకంలో చనిపోయిన శవంలా నటించడం కూడా ఎంత కష్టమో చూసావా? నిజానికి నీవు నా ప్రేమలో ప్రపంచానికి మరణించినట్లు అయిపోవాలి సుమా!’ అన్నారు.

ప్రపంచానికి మరణించి, ఆయన ప్రేమలో జీవించడం మనం బాబాకు పూర్తిగా సర్వసమర్పణ అయినపుడే సాధ్యం. ప్రపంచాన్ని తేలికగా, బాబాను సీరియస్‌గా తీసుకోవాలన్న మాట. ప్రపంచానికి మరణించడమంటే కోరికలు తగ్గించుకోవడం, కోర్కెలు తగ్గించుకోవడానికి శక్తివంచన లేకుండా కృషి చేయాలి. అలాగే బాబాను ప్రేమించడానికి ఎక్కువగా, మరింత ఎక్కువగా ప్రయత్నించాలి. అప్పుడు మన అవసరాలకు మించిన విషయాలను కోరుకోవడం తగ్గించుకోగలుగుతాము. ప్రేమనే ఎక్కువగా కోరుకుంటాము.

బాబా అన్నారు - ‘కోరికలు లేని స్థితి’ మీలో కూడా దాగి ఉంది. ఆ స్థితిని నేను ఎరుకతో చేరుకున్నాను. మీరు ఆ స్థితిని ఇంకా చేరుకోవలసి ఉంది.’ కాబట్టి మనం బాబాయేడల ప్రేమను క్రమక్రమంగా పెంచుకోగలిగితే ఆ స్థితికి చేరువయ్యా అవకాశం ఎక్కువగా ఉంది. అందువలన బాబాను మరింత అధికంగా, ఇంకా అధికంగా ప్రేమించే ప్రయత్నం చేద్దాం.

!!! అవతార్ మెపోర్బాబాకీ జై !!!

విశ్వాత్మక ప్రక్కాళన



బాబా పునరుజ్ఞీవింపజేసిన ‘సూఫీయిజం రీంరియంటెడ్’ సంస్థ మర్గిదాకరోల్ వేలెండ్ కానర్ అవతార్ మెహార్ పత్రికకు పంపిన ‘విశ్వాత్మక ప్రక్కాళన’ సందేశం ఏవరాలు.

ప్రస్తుత కరోనా మహామ్యారి కారణంగా ప్రపంచంలో ప్రజలు శుభ్రతకు ప్రాధాన్యమిచ్చి తమ చుట్టూప్రక్కల ఎంతో జాగ్రత్తతో ఎంతో అత్యధిక ప్రమాణాలతో శుభ్రతను పాటిస్తున్నారు. ఐతే ఈ శుభ్రత ఏదో ఒక అవకాశంగా వచ్చింది కాదు. భూమిమీద ఉన్న ప్రతి ఒక్కరం ఒక్కసారిగా శుభ్రతకు ఎంత ప్రాధాన్యత ఇస్తున్నామంటే ఒకపవిత్రమైన పనిగా కడుగుతూ ఈ గ్రహమును శుభ్రపరచడం జరుగుతుంది. చేతులను శుభ్రపరచుకోవడం, బట్టల పరిశుభ్రతను పాటించడం, హోనికర వైరస్ల నుండి జాగ్రత్తపరచుకోవడం జరుగుతుంది. ఇవనీ ఇప్పుడు అలవాటులోకి వచ్చాయి. ఇంతకుముందు ఎప్పుడూ ఇంత ఎక్కువగా పూర్తి ఇష్టంగా చేయడం చూడలేదు.

బాబా జీవితంలో చూసినట్లయితే (తమ విద్యార్థులకు లేదా శిష్యులకు) మంజిల్-ఇమీమ్లో మరియు ప్రేమాద్రమ బాలురకు ఎంతో ఉన్నతమైన శుభ్రతను దైనందిన జీవితంలో వారు పాటించేలా చేసేవారు. ఇది కేవలం మన ఆరోగ్యం కోసమే కాదు శరీరశుభ్రత మరియు పరిసరాల శుభ్రత, అంతఃప్రక్కాళనకు ఉపయోగిస్తుంది. దాదాపు అన్నీ ఆధ్యాత్మిక సాంప్రదాయాలలో దీనిని వారి బోధనల ద్వారా ప్రవేశపెట్టారు. తరచుగా ఒక క్రమపద్ధతిలో ఇలా కడగడమును ఎంతో గొప్పాచారంగా పాటిస్తారు. శారీరక, మరియు మానసిక పరిశుభ్రతను ప్రతిబక్షరూ ఆశించి నేర్చుకోవలసింది అని బాబా చెప్పారు. అదేనిజమైన ఆధ్యాత్మికతగా తెలిపారు.

ఈ అత్యన్నత ప్రమాణాలు కలిగిన పరిశుభ్రత వారి రోజూవారీ జీవితంలో భాగమే. మెహెరాబాద్లో మెహెరామాయి దాదాపు 50 సార్లు చేతులు కడుగుకానేది. ఆవిడ సహాచులు ఈవిషయం గురించి చెబుతూ, బాబా ఆవిడను జూట్లుదువ్వుకున్న తరువాత, తమ పెంపుడు జంతువులను పట్టుకున్న తరువాత చేతులు శుభ్రపరచుకోమనేవారు. బాబా శరీరం చాలించిన తరువాత కూడా ఆమె వీటిని పాటించేది. బాబా మీద ప్రేమతో ఆయనను స్ఫురించుకుంటూ మరియు ఆ ప్రదేశ పవిత్రతను కాపాడుతూ మెహెరా వీటిని పాటించారు.

ఎంతో జాగ్రత్తతో పరిశుభ్రతను పాటించడం వలన మన పరిసర ప్రదేశం అంతా కూడా పవిత్రమౌతుంది మరియు ఆధ్యాత్మికత వెల్లివిరుస్తుంది. మన ఆలోచనలు, భావనలలో కూడా స్పష్టత ఏర్పడుతుంది. దీనినే సాత్మకము అంటారు. ప్రపంచవ్యాప్తంగా అందరూ ప్రస్తుతం పాటిస్తున్న పరిశుభ్రత ప్రమాణాలు ఈ మహమూర్ఖి వ్యాప్తిని అధిగమించే స్థాయికి ఉండడం ద్వారా చిట్టచివరకు మహమూర్ఖి వ్యాప్తిని అంతం చేస్తుంది. మన చుట్టూపున్న పరిసరాలను పరిరక్షించడం అనే తీరు మంచితరహా అంటువ్యాధిలా మారుతుంది.

అంతేకాకుండా ప్రపంచపు అలవాట్లలో వచ్చిన ఈ ఆకస్మిక మార్పు వలన మనిషి తయారుచేసిన ప్రపంచము దూరమై ‘భగవంతుడు తయారుచేసిన ప్రపంచం’ మరలా కనబడసాగింది. చాలా నగరాలలో ఆకాశమంతా చాలా స్పష్టంగా ఉన్నది, నదుల కాలుప్యం కూడా తగ్గినది, ఇంకా స్పష్టిలోని అందం అంతా తిరిగి మేల్కొల్పబడినట్లయింది. అదే భగవంతుని అందం.

ఈ సందర్భంగా బాబా చెప్పిన విషయం మనం గుర్తుచేసుకోవాలి. తన అవతార కార్యం ప్రపంచమంతటిని శుద్ధిచేసి చిరస్మరణీయమైన ఆధ్యాత్మికయుగం



ఆరంభించబడుతుందని చెప్పారు. 1949లో నవజీవనం సందర్శింగా తన హామీర్పూర్ ప్రేమికులతో బాబా ఇలా అన్నారు. “నన్ను జనులు విశ్వానికే ప్రభుడవు అంటారు కానీ నేను విశ్వానికి సేవకుడిని. మానవాళికి ఆవరించిన మట్టి అంతా శుభ్రపరచే చాకలివాడను నేను.” 1950లో తన ఆధ్యాత్మిక కార్యక్రమమును వివరిస్తూ బాబా ఇలా అన్నారు. “విశ్వమంతా కుపుగా మోహరించి ఉన్న మానవుని అజ్ఞానమనే చెత్తను ఏదైతే మాయ తనను వలపన్ని వశపరచుకుందో దానికి సరైన పోటీ తీసుకురావాలి.”

బాబా ఈ విధంగా చెప్పారు. “పెద్దపెద్ద యుద్ధాలు, కరువు, ప్రకృతి వైపరీత్యాలు మరియు అంటువ్యాధులు ఇవన్నీ సృష్టిప్రక్కాళనలో భాగమే”. ఈ వినాశనం అంతాకూడా ప్రపంచంలోని చెత్త, మకిలిని శుభ్రపరచి నూతన ప్రపంచము ఏర్పాటుకు జరుగుతుందని 1940లోచెప్పారు. దైవప్రణాళిక ప్రపంచంలో ఇప్పటివరకూ ఎవరూ చూడని తిరుగుబాటు. ఆధ్యాత్మిక విషయం జరుగునున్నది. ఆధ్యాత్మికంగా నూతన మానవాళి ఏర్పడి సోదరభావం భూమిపై వెల్లివిరిసి అన్నిదేశాలు ప్రేమ మరియు సత్యంతో కూడిన ఒకకూటమిగా కలిసిపోతాయి.

ఈ ప్రక్కాళన భౌతికంగా (బయట) మరియు మానసికంగా (లోపల) ఉండటం ఈమహమ్మారి మానవాళికి ఇచ్చిన ఒక కానుక. ఇది భగవంతుడు తన సృష్టిపై గల ప్రేమతో ప్రసాదించినది. పూర్తిగా చూసినట్లయితే ఈ దైవిప్రక్కాళన ప్రపంచమంతా (భౌతికంగా మరియు మానసికంగా) జరగడం వలన ప్రకాశపంత మైన దైవిణీవనం మనం పొందగలం. దేని కొరక్కెతే ప్రతి ఆత్మ ఎన్నో సంవత్సరాల నుండి తన జన్మహితుగా ఎదురుచూస్తుందో అది పొందగలగుతుంది.

బాబూ కార్యక్రమాల వార్తలు

జలగిన కార్యక్రమాలు

ప్రోదరాబాద్ : అవతార్ మెహెర్ బాబూ కోటి కేంద్రము ఆధ్వర్యంలో, జూబీహాల్ కేంద్రము ఆధ్వర్యములో ఏర్పాటు చేయబడిన మే మాసములో జరిగిన వర్షవల్ బాబూ సహవాస కార్యక్రమాలలో ఆన్‌లైన్‌లో ప్రేమికులు వీక్షించారు. ఈ సహవాసులలో సో. మెహెర్‌నాథ్ కల్యాచి (ట్రస్ట్, మెహెరాబాద్), సో. సైరస్ ఖంబట్ట (ముంబాయి), సో. ప్రతాప్ ఆహిర్, సో. ప్రశాంత్‌ఆహిర్ (పూనా), సో. ఎం.వి.ఆర్.కె. బాలాజీ (ప్రోదరాబాద్), సో. పిరీన్ బౌన్‌స్టర్ (అమెరికా) బాబూ సందేశాలను ప్రేమికులతో పంచుకున్నారు. ఆన్‌లైన్‌లో బాబూ సమాధి దర్శనము మెహెర్ ఛానల్ ద్వారా ప్రేమికులు చూడవచ్చని, ఈ అవకాశం కల్పించిన ట్రస్ట్ షైర్స్‌న్ సో. శ్రీధర్ కేల్కర్ గారికి ప్రేమికుల అందరి తరువసు ధన్యవాదాలు తెలుపుతున్నామని కేంద్ర కార్యదర్శి సో. రాజేంద్ర మెహెర్ గారు తెలిపారు. ప్రోదరాబాద్ కేంద్రము సహవాస కార్యక్రమాలు జూన్ మాసము చివరి వరకు ఆన్‌లైన్‌లోనే నిర్వహించబడునని తెలియజేశారు.

సోమవారం నుండి శుక్రవారం వరకు ప్రోదరాబాద్ ప్రేమికులు సాయంత్రం 6 నుండి 8 గంటల వరకు ఏర్పాటు చేసిన కార్యక్రమాలను బాబూ ప్రేమికులు ఆన్‌లైన్‌లో వీక్షించారు. ఈ కార్యక్రమాలలో బాబూ సందేశాలను ప్రోదరాబాద్ ప్రేమికులు సో. రామకృష్ణయ్య గారు, సో. సుబ్రహ్మయిం గారు, సో. మల్లాది శారద గారు, సో. సూర్యనారాయణ గారు, సో. మెహెర్ వెంకట్ గారు, సో. సంతోష్ గారు, సో. కృష్ణప్రసాద్ గారు, సో. ఉమామహేశ్వర్ సింగ్ గారు, సో. రమణయ్యరాజుగారు, సో. పండగ రమణ గారు, సో. బి. కృష్ణయ్య గారు, సో. శివనాగేశ్వరి గారు, సో. జగన్నాథరావు గారు, సో. బాపిరాజు గారు (ఎలూరు), సో. విజయసారథి గారు (తాడేపల్లి గూడెం), విజయవాడ ప్రేమికులు సో. నుబ్బలక్ష్మి గారు, సో. ప్రసన్న కుమార్ గారు, సో. విజయసారథి గారు, సో. నాగార్జున గారు, మెహెరాబాద్ ప్రేమికులు సో. ప్రసాదరాజు గారు, సో. మెహెర్ బుజ్జిగారు, సో. నర్సర్ద గారు (బెంగుళూరు), సో. తోట నాగేశ్వరరావు గారు (కాకినాడ), వైజాగ్ ప్రేమికులు సో. వల్లారు నాగేశ్వరరావు గారు, సో. మాధవీలత గారు, ప్రేమికులకు అందించారు.

చల్లపల్లి : చల్లపల్లి కేంద్రము ఆధ్వర్యంలో మే మాసం 5 అదివారాలు ప్రియతము మెహార్ బాబా వారి ఏక నామం ఉదయము 7 గంటల నుండి సాయంత్రము 7 గంటల వరకు ప్రేమికులు వారి వారి గృహములలో నిర్వహించారని, మే 24 న బాబా వారి ప్రథమ కారు ప్రమాదము పునస్కరించుకొని మధ్యాహ్నాం 3.30 నుండి రాత్రి 10.30 వరకు బాబా వారి ఏకనామం నిర్వహించబడినదని కేంద్ర కార్యదర్శి సో. రమణారావు గారు తెలియజేశారు.

అవతార్ మెహార్బాబా అంద్రు సెంటర్ యూట్యూబ్ ఛానల్ : అవతార్ మెహార్ బాబా అంద్ర సెంటర్ యూట్యూబ్ ఛానల్ 1.6.2020న మెహారాబాద్లో బాబా సమాధి వద్ద ప్రారంభించబడినది. ప్రేమికులందరూ బాబా సంకీర్తనలు, సత్య ప్రేమ సందేశాలను వీళ్లించవచ్చని, ప్రియతము బాబా సాహిత్యం మరియు బాబా సంకీర్తనల సమగ్ర సమాహారంగా ఈ ఛానల్ ను తయారుచేయటం అవతార్ మెహార్ బాబా అంద్ర కేంద్ర ఆకాంక్షగా అంద్ర కేంద్ర కార్యదర్శి సో. ప్రసాదరాజు గారు తెలియజేశారు. 13వ తేదీన ఉదయం 10 గంటలకు ఏర్పాటైన మొదటి వర్ష్యావల్ సహవాస్లో బాబా సందేశాలను సో. రామకృష్ణయ్య గారు, సో. బాలాజీ గారు, ప్రేమికులకు అందించారు. బాబా సంకీర్తనలను సో. మల్లిక్ బృందం (కాకినాడ), సో. వినిషా (నిజామాబాద్), సో. శైలజ (హైదరాబాద్), సో. గోపి బృందం (హైదరాబాద్), త్రావ్యంగా గానం చేశారు. ఈ మాసం నుండి ప్రతి నెల రెండవ శనివారము ఈ ఛానల్ ద్వారా వర్ష్యావల్ సహవాసును ఏర్పాటు చేయుచున్నామని ప్రేమికులందరూ ఈ సహవాసులో పాల్గొనవలసిందిగా విజ్ఞప్తి చేశారు.

విజయనగరము : అవతార్ మెహార్ బాబా వారి ఏకనామం విజయనగర కేంద్ర ప్రేమికులు మరియు యావత్తే భారతదేశంలోని వివిధ కేంద్రాల బాబా ప్రేమికులతో మార్చి మాసం నుండి జరుగుచున్నదని, మే 24వ తేదీన బాబా వారి ప్రథమ కారు ప్రమాదం పునస్కరించుకొని 89 మంది కేంద్ర ప్రేమికులు బాబా నామజపములో పాల్గొన్నారని సో. కొల్లి రామారావు గారు తెలియజేశారు.

మెహార్ ప్రభువు మొదటి కారు ప్రమాదము : ప్రియతముమెహార్ ప్రభువు మొదటి కారు ప్రమాదము అమెరికా గడ్డ మీద జరిగిన విషయం ప్రేమికులకు విదితమే . బాబా అమెరికా బయలుదేరేముందే “అమెరికా నేల నా రక్తం కోసం ఎదురు మాస్తుంది” అని తెలియజేశారు. ఆ విధంగా తన దివ్య ప్రణాళికలో భాగంగా ప్రియతముడు అమెరికా నేలపై తన రక్తమును చిందించాడు. ఈ సందర్భాన్ని పురస్కరించుకొని హార్ట్ ల్యాండ్ సిటీ సెంటర్ ప్రేగ్ కేంద్రము వారు బాబా ఏక



నామంకు పిలుపునిచ్చారు. ప్రపంచ వ్యాపంగా వివిధ కేంద్రాల ప్రేమికులు ఈ ఏకనామంలో పాల్గొని ప్రియతముని నామము చేశారు. మానవాళి బాధలను తగ్గించే ట్రమంలో ప్రియతముడు అనుభవించిన బాధకు ప్రేమికులంతా అంజలి ఘటించారు.



విజయవాడ : ప్రభుత్వం విధించిన లాక్డాన్లో మన ప్రియతము మెహెర్బాబా ఆశీస్సులతో విజయవాడ బాబా కేంద్రం ఆధ్వర్యంలో మార్చినెల 25వతేది నుండి మే 31వ తేది వరకు ప్రతిరోజు ఉదయం 7 గంటల నుండి సాయంత్రం 7 గంటల వరకు ప్రేమికులు ఎవరి ఇంటి వద్ద వాళ్లు ఒక్కోకుటుంబం వారు అరగంట చొప్పున ఏ ఆటంకం లేకుండా “హరే మెహెర్ హరే మెహెర్ మెహెర్ హరే హరే. హరే బాబా హరే బాబా, మెహెర్ బాబా హరే హరే” నామం చేశారని సో. సర్వార్థగారు తెలియజేశారు.

మెహెరాబాద్ : ట్రస్ట్ షైర్కున్ సో. శ్రీధర్ కెల్కుర్ గారు, 95వ మాన వార్ల్కోప్పవం మరియు నేటి పరిస్థితులపై అందించిన సందేశం తెలుగు అనువాదం క్లప్పంగా.

మెహెరాబాదీలో వసతులు : ప్రతి సంగా మెహెరాబాదీలోని వసతులు ముఖ్యంగా హోస్పిట్ డి మే 25న, ఎం.పి.ఆర్ జూన్ 15న తెరువబడుతాయి. ప్రస్తుత పరిస్థితులలో వాటిని ప్రారంభించడానికి వీలుపడడం లేదు. వీటిని ఎప్పుడు తెరుస్తామనేది ప్రభుత్వ ఆదేశాలు, రవాణా సౌకర్యాలపై ఆధారపడి ట్రస్ట్ సభ్యులు అందరం కలిసి నిర్ణయం తీసుకోవలసి ఉంది.

కోవిడ్-19 గురించి : కోవిడ్-19 గురించి శ్రీధర్ గారు విపరిస్తూ ఈ విషయాన్ని తెలిపారు. బాబా 1958 సహవాస్ లో ప్రేమికులందర్నీ ఆరోగ్యం జాగ్రత్తగా చూసుకోవాలని చెప్పారు. జలబు, ఇతర వ్యాధులను ఇతరులకు అంటించకుండా తగు జాగ్రత్తలు తీసుకోవాలని చెప్పేవారు. అవసరానికి అనుగుణంగా మందులను వేసుకోమనేవారు. అంత నిశితంగా పరిశీలన చేసే పర్సఫెక్ట్ మాస్టర్ బాబా. కాబట్టి బాబామీద నమ్మకముంచి అన్ని ఆయనే చూసుకుంటారులే ఆనడం భావ్యం కాదు. అవసరాన్ని బట్టి వైద్యుల సలహాలను పాటిస్తూ వారి సూచనలను అనుసరించడం మన కర్తవ్యం. వైరస్ వ్యాప్తి చెందకుండా చేతులను శుభ్రంగా ఉంచుకోవడం, ఒకరికి ఒకరు దూరంగా ఉండడం, మాస్కులు ధరించడం తప్పనిసరి.

మౌన వార్షికోత్సవం : ప్రస్తుత పరిస్థితుల దృష్ట్యా బాబా ప్రేమికులు మౌన వార్షికోత్సవమును వారి వారి కేంద్రాలలో జరుపుకోవలసినదిగా సూచించారు.

నిర్వాయాలు :

హైదరాబాద్ బాబా ప్రేమికులు కిరీటేషులు సో. పద్మనాభము గారి సతీమణి సికింద్రాబాద్ బాబా కేంద్ర నిర్వాహకులు సో. ఉమేష్ గారి తల్లిగారైన సో. అనసూయమ్మగారు 9.6.2020న బాబా ప్రేమలో తనువు చాలించారు. వీరు బాబా ప్రేమికులందరికి సుపరిచితులే. వీరు చివరివరకు ప్రియతమ మెహార్ ప్రభువును విశ్వసించి బాబాను దృఢంగా పట్టుకున్న భాగ్యశాలురు.



పూనా బాబా ప్రేమికులు సో. ప్రతాప్ ఆహిర్ గారి సతీమణి తారా ప్రతాప్ ఆహిర్ గారు బాబా ప్రేమలో 30.5.2020న తనువు చాలించారు. సో. ప్రతాప్ ఆహిర్ గారి కుటుంబము బాబాకు సన్మిహితమైన ప్రేమిక కుటుంబాలలో ఒకరు. ప్రియతముని దర్శించి ఆయన సేవకు అంకితమైన వారి కుటుంబమంతా అధృష్టవంతులు.

పావుగడ బాబా ప్రేమికులు సో. రమణగారు 8.6.2020న బాబా ప్రేమలో తనువు చాలించారని తెలియజేశారు.



AVATAR MEHER

JUNE - 2020

RNINo. : APTEL 3142/57

Postal Regd. No. : D/VJ/053/2018-20

Date of Publication : 14.6.2020

Date of Posting :

Hyderabad : 10 & 11th June - 2020

Vijayawada: 12 & 13th June - 2020

website : www.avatarmeher.org

పేజీలు : 32

విడి ప్రీతి వెల రూ. 10/-, సంచేత్తర చెంతా : రూ. 125/-



Editor in Chief
B. Ramakistaiah

Working Editor
E.S. Prabhakar

Associate Editors
M.V.R.K. Balaji,
Meher Venkat

Printed & Published on behalf of Avatar Meher Baba Andhra Centre,
from Meher Medicare Centre
Ganapatirao Road, Kothapet, Vijayawada-520 001.
and Printed at Orion Printers, Lakdikapul,
Hyderabad - 500 004.

If undelivered return to
16-8-240/7, Malakpet, Hyderabad - 500 024.